


គ្រូបជំនុំទំនៀមទម្លាប់
COMMISSION DES MŒURS & COUTUMES



ទស្សនាវដ្តី ជំពូកទី ១៣ ឆ្នាំ ១៩៦៣ ទំព័រ ១១១

ឆ្នាំគ្រប់ ១៣

ទំព័រ ១



ភ្នំពេញ

ការផ្សាយរបស់ព្រះរាជបណ្ណាល័យ

ព.ស. ២៥៨៣

គ.ស. ១៩៦១





ប្រាសាទបាយ័ន - ទ្វារចូលខាងកើត - រូបនាងអប្សរនៅខឹងសសរមួយ ។

កថាមុខ

នៃវេយ្យាករណ៍សំស្ក្រឹត ភាគទី ២

សូមឧទ្ទិសដោយគោរព បំពោះលោក

ស្វី-ហ្វីណូត ដែលអនិច្ចកម្មទៅ

ព្រះសាក្យវង្ស ហ. ភាគ ជាអ្នកប្រព័ន្ធសៀវភៅវេយ្យាករណ៍
សំស្ក្រឹតនេះ ផ្សាយក្នុងប្រទេសកម្ពុជា ជាដំបូង ទទួលសៀវភៅនេះជាទី
រក្សាដល់វិញ្ញាណក្ខន្ធលោក ល្វី-ហ្វីណូត៍ ជាអ្នកប្រាជ្ញបារាំងសែសខាង
ភាសាសំស្ក្រឹត ព្រោះអាស្រ័យអ្នកប្រាជ្ញនេះ, លោកក៏បានចេះដឹងភាសា
សំស្ក្រឹតនេះជ្រៅជ្រះ ដែលជាភាសាសក្តិសិទ្ធិនាប្រទេសឥណ្ឌា ។

លោក ល្វី-ហ្វីណូត៍ បានបំភ្លឺការរុញរៀននៃប្រទេសកម្ពុជាក្នុង
អតីតកាលដោយការស្រាវជ្រាវរកព័ន្ធរវាង នៅសិលាចារឹកសំស្ក្រឹត
ដែលព្រះមហាក្សត្រីយ៍ខ្មែរបានចារិកទុកមក ហេតុនោះបានជាគេបង្កើត
ឲ្យមានការរៀនភាសាសំស្ក្រឹតនៅសាលាបរិយត្តិជាទំនួលដើម្បីជួយទំនុក
បំរុងខ្មែរជាតិឲ្យមានការចេះដឹងដែលខានមិនបាន នឹងឲ្យយល់ច្បាស់-
លាស់នូវវិជ្ជារបស់ខ្លួនតទៅខាងមុខ ពីព្រោះការរុញរៀន, ដូចយើងបាន
ដឹងហើយ, ជារបស់ដែលផ្សាយចេញមកពីប្រទេសឥណ្ឌា សូម្បី
អក្សរសាស្ត្រខ្មែរនឹងធម៌អាថ៌កំបាំងសុទ្ធតែជាភាសាសំស្ក្រឹត ។

ការរៀនភាសាសំស្ក្រឹតនេះ មិនមែនមានប្រយោជន៍សម្រាប់តែអ្នក
ប្រាជ្ញខ្មែរ ដែលត្រូវឲ្យស្គាល់ដើមកំណើតភាសាបាលីនឹងភាសាមាតុភូមិ
របស់ខ្លួនដែលបរិបូណ៌ដោយពាក្យពេចន៍សំស្ក្រឹតប៉ុណ្ណោះទេ អាចនឹង
នាំអ្នកប្រាជ្ញខ្មែរអស់នោះឲ្យរកឃើញនូវគោលដៅដែលខ្លួនស្វែងរកមិនយល់

សោះផង គឺ ឲ្យយល់ភាសាបាលីខាងពួកហ៊ិនយាន និងភាសាសំស្ក្រឹត
 ខាងពួកមហាយាន ។ ឯគម្ពីរដ៏កែច្នៃមហាយានមានច្រើនណាស់ ។
 តាមពន្យល់ការ មានសេចក្តីដំណាលអំពីមហាវិទ្យាល័យធំៗ ក្នុង
 ប្រទេសឥណ្ឌា ដែលមាននៅទិសខាងជើងនិងទិសពាយព្យ, មហា-
 វិទ្យាល័យ ដែលច្បងជាងគេ គឺមហាវិទ្យាល័យនៅទាលន្ទានិងតក្កសិលា ។
 ក្នុងសម័យនេះ, គេបានរៀនឲ្យគម្ពីរព្រះពុទ្ធសាសនាជាភាសាសំស្ក្រឹត
 ចេះដឹងជ្រៅជ្រះ ហើយយើងនៅមិនទាន់ចេះដឹងគម្ពីរអស់នោះសព្វគ្រប់
 ផង, គម្ពីរដើមអស់នេះវិនាសបាត់បង់ទៅច្រើន, ដោយហេតុមិនមាន
 អ្នកប្រាជ្ញឥណ្ឌាខាងពុទ្ធសាសនាប្រែជាភាសាទីបេតាំង ឬភាសាចិន
 ដើម្បីពង្រីកព្រះពុទ្ធសាសនានៅប្រទេសចិននិងប្រទេសទីបេត ម្យ៉ាង
 ទៀតដោយហេតុមិនមានអ្នកនមស្សការជាតិចិនមកកាន់ក្រុងទាលន្ទាដើម្បី
 រៀនភាសាសំស្ក្រឹត ហើយប្រែគម្ពីរព្រះពុទ្ធសាសនាជាភាសាសំស្ក្រឹត
 នោះៗ មកជាភាសាខ្លួនផង ។ និកាយហ៊ិនយានគ្រប់និកាយសុទ្ធតែមាន
 គម្ពីរគ្រប់និកាយ; ពួក សវិស្តវាទិន គឺពួកដែលប្រកាន់ថា " អ្វីមាន
 ទាំងអស់ " តាំងនៅស្រុក គន្ធារ: និង កស្មិរ: ហើយជ្រុយធម្មនិយម
 របស់ខ្លួនទៅដល់ប្រទេសចិន និងប្រទេសទីបេត, គម្ពីរភាសាសំស្ក្រឹត
 សំខាន់ៗនោះ អ្នកនមស្សការឈ្មោះ ឡី-គ្រីន បានប្រែជាភាសាចិន
 ក្នុងរវាង ព. ស. ១២៤៧ រៀងៗ មកដល់ ព. ស. ១២៥៥ ។

សព្វថ្ងៃនេះ ទៅសល់តែគម្ពីរជាសំណៅគោលគម្ពីរភាសាសំស្ក្រឹត
ដើម ដូចយើងបានអធិប្បាយខាងដើម បើមិនមានសេចក្តីជាសាកាចិនទេ,
អ្នកប្រាជ្ញវណ្ណៀ, ជប៉ុននឹងទុកបើមិនអាចនឹងធ្វើបញ្ជីសៀវភៅទាំងនោះ
បានឡើយ ក្នុងទីនេះ យើងរាយរាយ្យោះគម្ពីរខ្លះគឺ

ឈ្មោះគម្ពីរសំស្ក្រឹត	ទំនងភាសាបារាំង
ទានវគ្គ	ទាន
ធម្មបទ	ធម្មបទ
ឯកោត្តកគម	អង្គក្រនិកាយ
ប្រដិមោក្យសូត្រ	បាដិមោក្យ
ទ័យាគម	ទ័យនិកាយ
សំយក្កាគម	សំយក្កនិកាយ
ក្យុទ្ធិកាគម	ខ្ពុក្កនិកាយ
ស្តវរតាថា	ថេរតាថា
វិមានវស្សុ	វិមានវត្ត
ពុទ្ធវិម្ប	ពុទ្ធវិញ្ញ

គម្ពីរគតិវត្តភាសាបារាំង ក៏មាននៅក្នុងពួកគម្ពីរសំស្ក្រឹតដែរ អ្នក
នមស្យការជាតិចិនឈ្មោះ ហិន-ក្យង ប្រែជាភាសាចិនក្នុងរវាង ព. ស.
១១៧៧ (ព្រមទាំងគម្ពីរវិន័យឯទៀតៗ បើទុកជាគម្ពីរអស់នេះមានសេចក្តី

ផ្សេងៗ គ្នាខ្លះខុសអំពីរបៀបគម្ពីរបាលី ក៏មិនឆ្ងាយអំពីគោលដើមប៉ុន្មាន;
 ផ្ទៃសេចក្តីធម្មវិន័យនៅដូចគ្នានឹងគម្ពីរភាសាបាលី ។ ពួកសូត្រមិនរៀប
 រៀងជាបទមាតិកាត ។ គ្នាដូចពួកសុត្តៈទេ; នៅក្នុងសំយក្កាគមវគ្គនឹង
 សំយក្កផ្សេងគ្នាពីគម្ពីរភាសាបាលី ហើយម្យ៉ាងទៀត សំយក្កភាសាបាលី
 មិនមានទាំងអស់នៅក្នុងសេចក្តីប្រែជាភាសាចិនដែលប្រែចេញមកពីគម្ពីរ
 សំស្រ្តឹតនោះទេ តែមានសំយក្កដែលមិនមាននៅក្នុងគម្ពីរបាលី ។ មាន
 គម្ពីរសំស្រ្តឹតខ្លះមានឈ្មោះដូចគ្នានឹងគម្ពីរបាលី ប៉ុន្តែមានផ្ទៃសេចក្តីខុស
 គ្នា ។ នៅក្នុងសេចក្តីប្រែជាភាសាចិន ដែលប្រែចេញពីគម្ពីរសំស្រ្តឹត
 មានសេចក្តីប្រែ ១០ ប្រការ ផ្សេងពីគម្ពីរមហាបរិនិរវាណសូត្រ, សេចក្តី
 ប្រែ ៣ ប្រការជាលទ្ធិហ៊ិនយាន ៧ ប្រការទៀតជាលទ្ធិមហាយាន ។
 បណ្តាពួកគម្ពីរនៃលទ្ធិហ៊ិនយានមួយទៀតឈ្មោះ លោកោត្តរវេទិន ជា
 និកាយប្រកាន់ថា ព្រះពុទ្ធមនុស្សប្លែកអស្ចារ្យ, មានគម្ពីរសំខាន់មួយ
 ឈ្មោះមហាវេស្ត ជាគម្ពីរនិយាយពីពុទ្ធប្រវត្តិអស្ចារ្យ ។ នៅក្នុងគម្ពីរនោះ
 មានរឿង ខុទ្ទកបាថ, រឿងពុទ្ធវង្ស, រឿងធម្មបទ, រឿងធម្មចក្កប្ប
 វត្តនសូត្រនឹងជាតក ប៉ុន្តែជាតកខ្លះ នឹងអវិទានខ្លះ មិនមាននៅក្នុង
 គម្ពីរបាលីទេ ។ គម្ពីរមហាវេស្ត ពួកលោកោត្តរវេទិន ទុកដូចជាវិន័យ
 បិដក ហើយបែបវែងគម្ពីរបាលីរបស់ពួកថេរវេទិន ក៏ផ្សាយចូលទៅ
 ប្រាកដនៅក្នុងមហាវេស្តនោះដែរ ទើបសមដូចគម្ពីរបាលីដូចយើង

ពោលគាត់មកខាងលើនេះ ហើយមានសេចក្តីស្រឡាញ់គ្នានឹងគម្ពីរវែប
មហាយាន ។ ពួកអ្នកប្រាជ្ញដែលបានពិនិត្យគម្ពីរមហាវិស្ណុ បានឃើញថា
គម្ពីរនេះមានផ្ទៃសេចក្តីជាប់ចាស់ច្រើន តាមដែលមាននៅក្នុងអក្សរសាស្ត្រ
បាលី ហើយយល់ថាគេតែងគម្ពីរនេះកាលពី ព. ស. ៤៤៣ ឡើងទៅ ។

គម្ពីរលលិតវិស្ណុវៈ បើទុកជាគម្ពីរពួកសវិស្ណុវៈនៃដែលជាហ៊ុនយាន
ក៏គេទុកដូចជាគម្ពីរពួកមហាយានដែរ ព្រោះមានគេចន្លែមសេចក្តីច្រើនពួក
ទៅក្នុងគម្ពីរគោលដើម ។ ក្នុងគម្ពីរនេះគេបានពិនិត្យឃើញសេចក្តីជាប់
ចាស់នៅលាយក្បែរគ្នានឹងសេចក្តីជាប់ថ្មី ។ គម្ពីរនេះ គេបានប្រែជាភាសា
ទំបេតាំងក្នុងរវាង ព. ស. ១៣៤៣ ហើយពួកជាងចម្លាក់នៅប្រទេស
អង្គោលប្រែកខាងជើងនឹងប្រទេសថ្មា បានប្រតិស្ឋានច្បាប់រឿងរ៉ាវពុទ្ធប្រវត្តិ
គ្រប់អង្វើលើផែនដីតាមសេចក្តីក្នុងគម្ពីរនេះ ។ រឿងពុទ្ធប្រវត្តិដែល
ច្បាប់នៅលើផែនដីនេះ គេទុកជាការរចនាដែលមានរូបសំខាន់ៗនៅចុង
បូព៌ាប្រទេសឆ្ងាយ ។

មានគម្ពីរសំស្ក្រឹតមួយទៀត និយាយអំពីពុទ្ធប្រវត្តិដែរ ឈ្មោះពុទ្ធច-
រិត អ្នកនមស្សការចិន ភ្នំ-គ្រឿង ពោលថាគម្ពីរនេះ ទុកជាគម្ពីរមួយដែល
ផ្សាយទូទៅ ហើយគម្ពីរនេះមិនល្បីល្បាញនៅត្រឹមតែក្នុងប្រទេសអង្គោល
ទេ មានឈ្មោះល្បីរហូតទៅដល់ប្រទេសថ្មា - សុមាត្រា តាមសមុទ្រខាង
ត្បូង ។ អ្នកនមស្សការចិនឈ្មោះភ្នំ-គ្រឿងយល់ថា អ្នកណាក៏អត់ប្រាំនឹង

អាណាព្យាយាមបែបនេះបាន ដោយមានព្រះពុទ្ធបែបនេះនៅក្នុងគម្ពីរនោះ
អាចឲ្យអាទិសង្ស័យដល់អ្នកមើលបាន ។ គេបានប្រែគម្ពីរនេះជាភាសាចិន
និងភាសាទីបេតាំងតាមច្បាប់ដើមជាភាសាសំស្ក្រឹតមាន ១៧ វគ្គ, វគ្គ ១៣
ខាងដើមជាសេចក្តីចាស់សុទ្ធតែមានសេចក្តីថ្មីទេ ។

អ្នកប្រព័ន្ធ ជាអ្នកប្រាជ្ញករដែលមានថ្វីមាត់ឈ្មោះ អគ្គយោប: ។
លោកកើតនៅក្នុងសំណាក់សាសនាព្រាហ្មណ៍ ហើយត្រឡប់មកកាន់ព្រះ
ពុទ្ធសាសនាលទ្ធិហ៊ិនយាននិកាយ សរីស្តវាទិន, លុះចំណេរតទៅ, លោក
ចូលទៅជាអ្នកកាន់លទ្ធិមហាយានវិញ ។ ដល់មក ព. ស. ៦៤៣ លោក
បានតែងគម្ពីរពុទ្ធបរិតប្រកបដោយ "មហាការៈ" ហើយគេទុកជាគម្ពីរធំ
មួយក្នុងចំណោមគម្ពីរសំស្ក្រឹត ។ លោកបានតែងភាព្យខាងពុទ្ធសាសនា
មួយទៀតឈ្មោះ សេនេទាននុការៈ និយាយពីរឿងពិលាបរបស់កិត្តិនុ
ដែលព្រាត់ប្រាសពីនាងសុន្ទរី (ជនបទកល្យាណី) ព្រោះព្រះពុទ្ធអង្គ
ទ្រង់បំបួសទាំងបង្ខំ ។

ការល្បីឈ្មោះលោកអគ្គយោប: ខ្លះខ្លះទៅខ្លាំងណាស់ រហូតដល់
គេយល់ខុសថា លោកបានតែងគម្ពីរធំទៀតផង ដូចគម្ពីរសូត្រាលង្ការជា
ដើម ដែលសព្វថ្ងៃនេះសល់នៅតែសេចក្តីប្រែជាភាសាចិនហើយប្រាប់ថា
គម្ពីរនេះតែងនៅ ព. ស. ៧៤៨ ។ អ្នកប្រព័ន្ធឈ្មោះ កុមារលាត ស្ថិតនៅ
ក្នុងបឋមវ័យជំនាន់អ្នកប្រាជ្ញករឈ្មោះអគ្គយោប: ដែរ, បានតែងគម្ពីរនេះ ។

សេចក្តីដើមជាភាសាសំស្ក្រឹតឈ្មោះ កល្យាណលំក្ខតិក ដែលមានរឿងស្រដៀងគ្នានឹងជាតក ហើយក្នុងគម្ពីរនេះ មានសេចក្តីប្រហែលគ្នានឹងជាតក ខាងបាលីដូចរឿង គិពិ ជាតកជាដើម ។ រឿងរ៉ាវខ្លះ ដែលគេយកទៅ ក្រងជាពាក្យឃ្លោងសុទ្ធតែដកស្រង់មកអំពីគម្ពីរនិកាយសវិស្តវាទិន, តែ គង់នៅមាននិទានខ្លះនៅជាស្នាដៃមហាយានដែរ ។ អ្នកនមស្សការចិន ឈ្មោះ ហិន-គ្រូន និយាយថា អ្នកប្រព័ន្ធនេះចេញមកពីមហាវិទ្យាល័យ នៅក្រុងភក្កសិលា ហើយជាអ្នកបង្កើតលទ្ធិថ្មីមួយឈ្មោះ សៅត្រានិកៈ ។

មានគម្ពីរកាព្យឃ្លោងដទៃទៀត ដែលគេយល់ថាជារបស់លោកអគ្ន- យោមៈទៀតដែរ តែជារបស់អ្នកប្រព័ន្ធម្នាក់ ឈ្មោះ មាត្រូចេត ទេ, តាម អ្នកនមស្សការចិនឈ្មោះ ឡី-គ្រូន យល់ថា ជាអ្នកប្រាជ្ញកម្ពុជដែល មានឈ្មោះបោះសំឡេងក្នុងសម័យនោះ ហើយមានគេសូត្រកាព្យឃ្លោង សាសនា មិនមែនតែនៅក្នុងប្រទេសឥណ្ឌាទេ មានគេរាប់គោនរហូត ដល់ទៅប្រទេសឆ្ងាយៗទៀត ។ គម្ពីររបស់អ្នកករីនេះដែលមានឈ្មោះល្បី ជាងគេនោះគឺ គម្ពីរចតុគតិកស្តោត្រៈនិងគម្ពីរគតបញ្ចាសតិកស្តោត្រៈ ។ ប៉ុន្តែគួរស្តាយណាស់ ព្រោះគម្ពីរនេះ នៅតែមានគោលខ្លះជាភាសា សំស្ក្រឹត ។ បើឥតមានការទាក់ទងនឹងអ្នកនមស្សការចិនឈ្មោះ ឡី-គ្រូន ទេ គេមិនអាចនឹងកាត់ថ្លៃគម្ពីរនេះបានឡើយ; អ្នកនមស្សការចិនបាន កត់ត្រាទុកនូវសេចក្តីពេញចិត្តខ្លួន ហើយទទួលស្គាល់ថា គម្ពីរ

កាព្យនេះគេបានចងក្រងដោយផ្នែកផ្នែកនឹងដោយគំនិតដ៏ខ្ពង់ខ្ពស់ មានគេ
 ចូលចិត្តមើលនឹងយកគូម្រាប់តែនឹងតាម សូម្បីពុទ្ធសាសនិកបេះតែត្រឹម
 សីល ៥ ឬ ១០ ក៏ទទេញកាព្យឃ្លោងលោក មាតូចេត រត់មាត់ទទេ,
 ហើយកាព្យឃ្លោងនេះលោក ង្គៀ- ត្ស័ង បានប្រែមកជាភាសាចិន; គម្ពីរ
 នេះគេបានប្រែទៅជាភាសាខ្មែរតាំងដែរ ។ ក្នុងរោង ព. ស. ៨៤៣,
 អក្សរសាស្ត្រសំស្ក្រឹតរបស់និកាយសក់ស្កូវទំនក៏បំរើទេឡើងទៀត ដោយ
 មានអ្នកប្រាជ្ញក៏ម្នាក់ឈ្មោះ អារ្យគូរ បានតែងគម្ពីរមួយទៀត ។ កាព្យ
 នោះឈ្មោះ ជាតកមាលា ជាគម្ពីរមានលាយទាំងសេចក្តីកាយនឹងកាព្យ
 ឃ្លោងតាមវិធីសំស្ក្រឹតមានបែបដែរ ។ ជាតក ៣៤ ដែលលោកនេះបាន
 តែង មានជាតកខ្លះជាជាតកបាលី ។ អ្នកនមស្សការចិនឈ្មោះ ង្គៀ- ត្ស័ង
 ពេញចិត្តនឹងសៀវភៅនោះណាស់ ព្រោះក្នុងសម័យនោះ សៀវភៅនេះ
 ជ្រុយទូទៅពេញប្រទេសតំណាង ។ គម្ពីរលោកអារ្យគូរ គេបានប្រែជា
 ភាសាចិន រោង ព. ស. ៨៧៧ ។

មុននឹងបញ្ចប់បញ្ជីកាយឈ្មោះសៀវភៅមិនទាន់សព្វគ្រប់នៃអក្សរ-
 សាស្ត្រលទ្ធិហ៊ិនយានជាភាសាសំស្ក្រឹត ត្រូវរាប់បញ្ចូលក្នុងគម្ពីរអរិយទាន
 ដែលជាគម្ពីរដ៏ទំនប់សំគ្រប់ក្នុងអក្សរសាស្ត្រលទ្ធិហ៊ិនយានដែរ, ឯអរិយទាន
 ឯទៀតជារបស់មហាយាន ។ (តើមាត)

នេះ

ច្បាប់សុភាសិត

ប្រសើរពេកពិត ប្រើតែតាហ៊ា
 បន្ទូលព្រះពុទ្ធ បំហុតទេស្នា
 ឲ្យអស់ទាំងមហា- ជិតជិតត្រង់ត្រាប់ ។
 ដំពូលបង្កូរយោ ហោតុ មេ ។

របស់

ទេពញាវិង្សសារពេជ្រ និង បាងហ្វាងក្រុមរាជបណ្ឌិត្យ
 ក្នុងរាជ្យព្រះបាទ សម្តេចព្រះហរិរក្សរាមាឥស្សរាធិបតី
 (ព្រះអង្គជួន) ។

អារម្ភកថា ធំពាក្យសមស្រប

សុភសេដ្ឋោ ឯកស័ប្បឯកនោ សំច្ឆរេ ចស្សនំ
 ចន្ទំវារ អាសាឡិមាសេ បុណ្ណាមិយំ ។ កាយោមយា
 នធិនាមនា មនោរមំ បីតិបិយោ សីលោក្កំ សុភា-
 សិតំ កាព្យករោ ។ អហំនមា- មិសិរសា សុសន្តុន្តោ
 តិលោកានំ សេដ្ឋំអត្តោ នរទេវោ វរនាមំ ។ មហារិកោ
 សុរិយេយ្យោ មារសេនំ អាគច្ឆិយោ សម្ពោធិតំ អ-
 នន្តញ្ញាលំ លោកុត្តមោ ។ នកេវលៈ- មេវុទ្ធៈ-
 ធម្មនាថោ នមាមិហំ អដ្ឋង្គិកោ អរិយបថោ ទេវជនំ ។
 សន្តិករោ និយ្យនិកោ មោក្ខប្បនំ បនមាមិ អរិយ-
 សង្ឃំ សីលសុទ្ធិំ សន្តិទ្ធិយោ ។ បុញ្ញក្ខេត្តំ សត្តេកុលំ
 នមស្សមាណោ រតនត្ថយំ ហិតំបញ្ញោ កយំទុក្ខោ
 ធិអលត្តំ ។ សុភមស្តុ ស្នូស្តិស្រសុ កមង្គលំ ពហុ-
 លចេស្តា ជយារំ ឯកស័ប្បឯកំ នោតិវកេ ។ សីត
 សោត្តមំ ចនក្សត្រំ ពេញបូណិមិទ្ធ អាសាសចន្ទៈ
 ពារៈទេវេ វុឡិវេ សាទុការោ ។

ឯអង្គអញ្ញំ នាម ជិដ្ឋិ សោគសម ចិត្តចេតនា សូមមានមនោ
 ចំយោសទ្ធា ព្យាយាមស្សហំ ត្រេកត្រង់កុសល ។ ដ្បិតខ្ញុំនេះណា

ទើបរៀនចង់ជា កាព្យកិច្ចការកល គន់គិតដោយនា ប្រាជ្ញាយោបល់ តុំ
 សូរ្យត្រាយយល់ ជ្រៅជ្រះកាព្យ ។ ខ្ញុំផ្ដើមទសករ កាយកបបវរ រូក្ខ
 បុស្ស បុស្សបទបង្គំ ប្រណម្យអភិវាទ រន្ទិយ៍ព្រះមហា សារពេជ្យពុទ្ធ ។
 សុរាគន្ធត្រហ្ម មូលមកបង្គំ ក្រាបក្រាមបាទោ ប្រកបកងចក្រ លាយ
 ល័ក្ខណ៍វិពោ វរអគ្គោ ឯកឥតទុតិយ៍ ។ ព្រះស្រីសម្ម- ឆោធម៌វិសុទ្ធ
 វិសេសសេដ្ឋ ជាតិជាមកុដ អង្គឧត្តម ប្រោសសត្វទ្ធរាំង ត្រីត្រីយភព
 ការ ។ សរសើរបារមី វេញណាជិនស្រី ក្រាស់ក្រិតិស្តារ វិសេន
 កោដិក័ល្យកាត់ ផ្កាចំរង្គសង្សារ ផ្កាលផ្កាញ់មោហ៍មារ មានបបបុន ។
 ព្រះលោកុត្តរ សុត្តណិបវរ ការកេត្រាយាន យោនយោនសត្វសល់
 ដាក់ដល់និព្វាន និរទេសមិនមាន មរណ៍មកដិតដល់ ។ ព្រះសង្ឃសីល
 សុទ្ធ វិសេសពង្សពុទ្ធ- ឧរសនិមិល អស្តារិយសង្ឃ ទ្រទ្រង់សីលសល់
 អង្គឥតអំពាល់ វង្គសង្សារ ។ ស្រគត់អស់ផ- ទ្រិយ៍អង្គអច- ទ្រិយ៍ទ្រង់
 ករុណា សព្វសត្វដាក់ដល់ មណ្ឌលស្នតិ គុណតាប់ជាតិជា ស្រូវស្រៃ
 បុណ្យផល ។ ទាំងបីព្រះអង្គ ប្រសើរទ្រទ្រង់ ករុណាសត្វសល់ ផ្ទេរ
 ផ្គុកសំពៅ នាំទៅដាក់ដល់ គ្រងត្រីយថ្នាក់ថ្នល់ និរទេសបាបបង្គំ ។
 ហេតុនោះខ្ញុំប្រាយ បុស្សបង្គំដកាយ កបកោមលផ្គង់ សរសើរបារមី
 ទាំងបីព្រះអង្គ រុន្ទិយ៍អភិម- ង្គលគុណវិច្ឆ័យ ។ គេជគេដខ្ញុំ ថ្នាក់-

ថ្វាយបង្គំ ត្រង់ត្រែតនា សូមទេពទិសទេស សោឡសស្គតិ ចំរើន
 ទ័យា- យុយនិក្សេមក្សាន្ត ។ ស្រេចខ្ញុំនឹងថ្ងៃន៍ ស្រាវស្រង់សំដែង
 សណ្តាប់ទិទាន សុភាសិតស័ព្ទ ធម៌តាប់ទូន្មាន សព្វសត្វឲ្យបាន អភិ-
 រម្យរូបា ។ ព្រះធម៌ប្រធាន ប្រសើរយោង រក្ខត្រឡើងសុវណ្ណា ទាំងសត្វ
 ព័ក្ខន៍ វដ្តសង្សារ ដោមដាក់ដល់នា សុខស្គតិល័យ ។ ធម៌នេះជា
 ច្បាប់ ប្រសើរមហាតាប់ ចូរជនទីវិទ រស្សៀនត្រង់ត្រាប ជាច្បាប់ប្រ-
 ពៃត តាមដោយអាថ៌នៃ បទព្រះតាថា :

១ - យោសឡដ្ឋំ អាយុវស្សំ ឯកសតា អរត្តិតំ
 សីលំអសា- ធុអសមា- ហិតោជនំ ។ យេចនក ជរាឯកា-
 ហិជីវិតំ សេយ្យោត្តៈ សីលវដ្ឋំ សជ្ឈាយនំ សាធុជនា ។
 អាទិបទេ ដើមបទបទ្វៃ បាលីនេះថា យោចជនោ នរុក្ខណា
 មួយមានជន្ម យេឡាប្រាកដ ។ អរត្តិតា បើពុំរក្សា សីលដាក់ណត់
 អសាធុនា ធម៌ថាឥតបទ ឥតបុណ្យប្រាកដ ពិតពុំប្រពៃ ។ យេចនក
 នរុក្ខណា ទើបកើតមួយថ្ងៃ បើមានសីលំ សេដ្ឋប្រពៃ ប្រសើរលើសគ្រ
 អ្នកចាស់វិញណា ។ ដ្បិតសីលដោយន ទាំបូរេបបាន ចៀសចាកចក្ក-
 បាយបាបបានដល់ មណ្ឌលស្គតិ- ល័យលុះមហា- ទិញានសេដ្ឋំ ។

(មានត)

ពង្សាវតារ ក្រិក

(ព្រឹត្តិកថា ១៦ ឆ្នាំ ១៩៤០)

ពួកស្រីស្បៀតយ៉ាតកាលណា ឆាត់ចំរើនឡើង ក៏គោងតែរៀបការ
នឹងទាហានដើម្បីជាមាតារបស់ទាហានតទៅមុខទៀត ។ ស្រីអស់នេះមាន
ចិត្តស្រឡាញ់គ្រួសារមិនសំខាន់ស្មើនឹងការស្រឡាញ់ស្រកទេសទេ ដូច
មានសេចក្តីដំណាលថា មានស្រីម្នាក់បានដំណឹងថា កូនរបស់ខ្លួនទាំង៥
នាក់ស្លាប់ក្នុងទីបំផ្លាញ តែស្រកស្បៀតបានជ័យជំនះ ក៏ស្រកហើរឡើង
ដោយសប្បាយចិត្តជាពន្លឹកថា “គួរឲ្យអរគុណព្រះជាម្ចាស់” ។ មានស្រី
ម្នាក់សម្លាប់កូនរបស់ខ្លួននឹងដៃឯង ព្រោះកូននោះរត់ទីពេកកម្លាយ ។

តាមហេតុភេទផ្សេងៗ ដែលពោលមកនេះ យើងយល់ថាអាក្រក់បូ
ល្អក៏ដោយ ពួកស្រីយ៉ាតមានកេរ្តិ៍ឈ្មោះល្បីល្បាញជាប់ពង្សាវតារថា
ជាមនុស្សរឹងរ៉ឹងនឹងក្លាហានបំផុតក្នុងលោក ។

ស្រុកអាថៃឡ្យ - ស្រុកនេះមានពង្សាវតារប្លែកពីស្រុកស្បៀតដោយ
ប្រការទាំងពួង គឺពួកស្រីយ៉ាតឡើងដោយការធ្វើសង្គ្រាមលុកលុយ, ជា
ប្រទេសនៅលើភាគ ជាតិទាហានគ្រប់គ្រងដោយពួកមន្ត្រី ប្រកាន់
ច្បាប់នឹងចរិតប្រពៃណីបុរាណ, ឯស្រុកអាថៃឡ្យជាស្រុកនៅមាត់សមុទ្រ
ជាទីធ្វើការលក់ដូរជំនួញនានា, សិក្សារិះរកចំណេះវិជ្ជា, ផ្លាស់ប្តូរទំនៀម
ទម្លាប់ ។ ពង្សាវតាររបស់អាថៃឡ្យ មានសេចក្តីសំខាន់២ ប្រការ គឺការ

តាំងអាណាចក្រនៅមាត់សមុទ្រម្យ៉ាង ហើយម្យ៉ាងទៀត គឺប្រជាជន
គ្រប់គ្រងខ្លួនឯងដែលមានទំនងដូច្នោះ ព្រោះការលក់ដូរជំនួញខាងផ្លូវ
សមុទ្រជាហេតុឲ្យប្រជាជនមានទ្រព្យស្តុកស្តម្ភមាំមួនឡើង ហើយពួក
អស់នេះមិនព្រមនៅក្រោមអំណាចរបស់ពួកមន្ត្រីដែលធ្វើជាម្ចាស់ទីដីធ្លី
នៅទីបំផុតគេក៏នាំគ្នាដណ្តើមយកអំណាចមកវិញបាន ។

ប្រជាជននៃស្រុកអត្តិក៍ - អាណាចក្ររបស់ក្រុងអាថែន្ស៍ ហៅថា
អត្តិក៍ ជាកូមិប្រទេសពេញដោយធម្មជាតិផែនដី បង្គាប់ឲ្យប្រជាជនរក
របរខាងជំនួញឬទឹក ។ អត្តិក៍ជាជ្រោយល្បឿនចេញ មានសណ្ឋានជា ៣
ជ្រុង ដេរដាសទៅដោយថ្ម ហើយធ្វើការដាំដំណាំមិនល្អផង ។ ក្នុង
ជាន់ដំបូង កាលប្រជាជននៅតិចនៅឡើយ ល្មមរកស៊ីដាំដំណាំបាន
ល្អៗដល់មានចំនួនច្រើនក៏គោរពតែនឹកទៅរករបរខាងសមុទ្រវិញ ។

កន្លែងដែលមានដីដាំជាតិល្អក៏មានតែមួយអន្ទើប៉ុណ្ណោះ គឺត្រង់ស្រុក
អាថែន្ស៍។ នោះជាទីតាំងក្រុងយ៉ាងសមរម្យ សុខសម្រាន្ត ព្រោះមានខ្យល់
បក់យកចំហាយទឹកសមុទ្រពីទិសខាងត្បូងធ្វើឲ្យមានសេចក្តីកក់ក្តៅក្នុងរដូវ
រងា ហើយបក់យកចំហាយទឹកមកធ្វើឲ្យត្រជាក់ក្នុងរដូវក្តៅ ។ នៅត្រង់
កណ្តាលជាដីទួល មានកំពស់ប្រហែល ១០០ ម៉ែត្រ ត្រង់កំពូលទួល
ជាទីកបស្មើល្មមនឹងកសាងថារវាត្តនឹងព្រះរាជវាំង ។

ប្រជាជនស្រុកអាថ៌កំបាំង - អ្នកស្រុកនេះច្រើនតែជាកូនកាត់ មិនប្រាកដថា
 ចេញមកពីផ្ទះណាខ្លះ នេះជាធម្មតារបស់ស្រុកដែលនៅតាមមាត់សមុទ្រ
 គ្រប់អង្វើ រមែងមានជនជាតិផ្សេងលាយឡំផ្សំគ្នាជាធម្មតា ហេតុនេះ
 ហើយធ្វើឲ្យអ្នកស្រុកអាថ៌កំបាំងច្រើនប៉ុន្មានប្រាកដសព្វគ្រប់ ពោលគឺមានទាំង
 អ្នកជំនួញ, អ្នកប្រាជ្ញខាងអក្សរសាស្ត្រ, អ្នកប្រាជ្ញខាងធម៌អាចិន្ត្រីអ្នក
 រចនាគូរត្រាក់ទៀតផង ។

អ្នកស្រុកអាថ៌កំបាំងមនុស្សពួកដំបូង ដែលបានឲ្យគំរូបែបផែនដល់
 លោកក្នុងការត្រួតត្រាស្រុកទេសដោយវិធីបោះឆ្នោតរើស ។ ប្រវត្តិពង្សា-
 វតារបរមបុរាណរបស់ជនពួកនេះ មានការប្រែប្រួលផ្លាស់ប្តូរការត្រួតត្រា
 ស្រុកទេសមករឿយៗ ។ ជាដំបូង នៅក្នុងកណ្តាប់ដៃក្សត្រី តមក
 បានទៅពួកមន្ត្រី ហើយនៅទីបំផុត ធ្លាក់មកក្នុងកណ្តាប់ដៃរបស់ក្រសួង
 ទំនន់នេះហើយ លទ្ធិប្រជាធិបតេយ្យដែលបាក់រលំហៅថា ដេម៉ាក្រាស៊ី
 ទើបកើតឡើងចំរើនរុងរឿងនៅស្រុកអាថ៌កំបាំងដំបូង ។

ការត្រួតត្រាស្រុក - ក្នុងដំបូង ស្រុកអាថ៌កំបាំងមានទំនន់ដូចស្រុក
 បុរាណឯទៀតៗដែរ ពោលគឺអំណាចការត្រួតត្រាក្នុងគ្រួសារនីមួយៗនៅ
 ក្រោមបង្គាប់អាពុកម្តាយឬអ្នកអភិបាល តែក្នុងវេលានោះ មានពួកលោក
 សង្ឃគ្រប់គ្រងខាងផ្លូវសាសនា ហើយមានមេទ័ពគ្រប់គ្រងត្រួតត្រាក្នុង

វេលាមានចម្បាំងមួយចំណែកទៀតផង ។ កាលបើស្រុកមានសេចក្តី
 សុខសាន្តត្រាណ មនុស្សម្នាក់ៗត្រូវសារនីមួយៗ គោងនៅក្រោមបង្គាប់
 មេបាចាស់ទុំក្នុងត្រកូប ប្រសិនបើមានកិច្ចផ្សះផ្សាសាសនា កើតឡើង
 គោងប្រគល់ដល់លោកសង្ឃ ប្រសិនបើមានសឹកសង្គ្រាម គោងប្រគល់
 ការត្រួតត្រាទាំងអស់ដល់មេទ័ព ។ ឥឡូវសម័យក្រោយទៀត ត្រូវសារ
 នីមួយៗ កាន់តែមានចំនួនច្រើនត្រឡើង ទើបរួមគ្នាជាភូមិស្រុកឡើង
 ភូមិស្រុកដែលនៅកណ្តាលច្រើនមានកំឡាំងរឹងប៉ឹង មានអំណាចជាងភូមិ
 ស្រុកដទៃ (នៅខាងក្រៅ) ឯមេភូមិមេស្រុកតាំងខ្លួនជាក្រឡើងជា
 អង្គដំបូងព្រះនាមថា ថេសេ ដែលអ្នកប្រាជ្ញពន្យល់ការមិនទាន់ដឹងប្រាកដ
 ថា កើតនៅឆ្នាំណា ឬសោយរាជ្យក្នុងឆ្នាំណាទេ ? ឯព្រះរាជប្រវត្តិ
 របស់ក្រុងអង្គនេះ មានទំនងដូចក្រុងអង្គដំបូងរបស់ប្រទេសទាំងឡាយ
 ដែរ គឺច្រើនមានជាទិព្វរឿងព្រេងជាទីអស្ចារ្យ មិនគួរជឿដល់ជនជាន់
 ក្រោយ ។

អំពីពួកមន្ត្រី - (L'Aristocratie) មានប្រមុខ ឬនាយករបស់ត្រកូល ១ក្រុម
 ដែលនិយមហៅខ្លួនឯងថា ពួកអ៊ុយប៉ាទ្រីត (Eupatrides) ប្រែថាជាពួក
 កើតមកល្អ ពួកនេះតាំងខ្លួនជាពួកមន្ត្រីឡើង ហើយមានអំណាចជាម្ចាស់
 ទឹកដីតែលើពួកនេះប៉ុណ្ណោះ ។ ឥឡូវទៀត ពួកនេះមិនត្រូវការនៅក្រោម

អំណាចក្សត្រដែលត្រង់វដ្តទៅទៀត ទើបនាំគ្នាកំចាត់រាជវង្សក្សត្រ
 ចេញ ហើយប្រគល់ការត្រួតត្រាស្រុកទេសដល់ពួកចៅក្រមដែលរើស
 យកពីពួកអ៊ុយប៉ាទ្រីត មានការរើសផ្លូវរួចអ្នកត្រួតត្រានេះតែរៀនរាល់
 ឆ្នាំ ពួកឯទៀតមិនត្រូវមានអំណាចរើសយកជាក្រមត្រួតត្រាស្រុកទេស
 ទេ ។ កាលពួកមន្ត្រីនេះកាន់តែមានអំណាចច្រើនឡើងៗ ក៏សង្កត់
 សង្កិនប្រជាជនឥតអាណិតបន្តិច ។ ពួកអ្នកស្រែប្រកបកម្មដែលអស់ផ្លូវ
 រកស៊ី តោងមកចងការខ្ចីបុលពួកនេះ កាលបើមិនមានសងត្រូវចាប់ខ្លួន
 ដាក់គុក ចាប់ធ្វើជាខ្ញុំកំដរឬចាប់លក់ឲ្យអ្នកឯទៀតតទៅ ។ លុះកាលតមក
 ប្រជាជនក៏តាំងបះបោរចលាចលដណ្តើមយកអំណាចពីពួកមន្ត្រីបាន
 ពួកមន្ត្រីក៏ប្រគំនិតប្រើវិធីរក់ទាក់ស្រែះស្រួលជាមួយនឹងរាស្ត្រវិញ
 ហើយប្រគល់អំណាចឲ្យអ្នកប្រាជ្ញម្នាក់ឈ្មោះ សូឡុង (Solon) ចាត់
 របៀបត្រួតត្រាស្រុកទេសជាថ្មីឡើង ។

សូឡុង ខឹងរបៀបចាត់ការរបស់លោក - សូឡុងមិនដូចលីកៀតទេ គឺជាអ្នក
 មានលក្ខណៈទន់ភ្លន់ស្ងួត ជាប់ជាពូជក្សត្រ ជាទីស្រឡាញ់រាប់អានរបស់
 ក្រិក ជាអ្នកមានចិត្តមេត្តាករុណាដល់មនុស្សទាំងពួង ធ្លាប់ធ្វើដំណើរចេញ
 ទៅកាន់ទីនានាជាច្រើនត្រា ជាអ្នកមានទ្រព្យសម្បត្តិស្តុកស្តម្ភដោយសារ
 ជំនួញ ធ្លាប់បានសេពគប់នឹងអ្នកប្រាជ្ញខាងទ្វីបអាស៊ីជាច្រើននាក់ ។

សូឡង់ជាចំនុករឹមួយរបស់គ្រឹក បទកាព្យកូនរបស់លោកនេះជាគ្រឿង
 ជាសំចិត្តពួកអាថ៌ន្សំឲ្យមានចិត្តស្រឡាញ់ជាតិយ៉ាងខ្លាំង ។ សូឡង់អាច
 តាំងខ្លួនជាស្តេចគ្រប់គ្រងអាថ៌ន្សំបាន តែមិនត្រូវការ គិតតែធ្វើអំពើ
 ល្អ-ប្រពៃ ជួយប្រទេសជាតិប៉ុណ្ណោះ សូឡង់ធ្លាប់នាំទ័ពពួកអាថ៌ន្សំ
 ទៅច្បាំងឈ្នះពួកនៅកោះកុងសមុទ្រ អេស៊ីន (Engine) ។

សូឡង់ចាត់រៀបការទាស់ទែងរវាងពួកមន្ត្រីនឹងពួកពស្ត្រ ដោយវិធី
 បំបាត់ពួកដែលនៅខ្ញុំគេព្រោះជាប់បំណុលនោះឲ្យបានរួចខ្លួនទៅជាអ្នកជា
 តាំងអស់ ហើយតាំងអំពីនោះមកហាមមិនឲ្យម្ចាស់បំណុលបង្ខំកូនបំណុល
 ឲ្យសន្តិដោយវិធីយុំខ្លាំងឬចាប់កូនបំណុលលក់ដោយដាច់ខាតហើយបង្គាប់
 ឲ្យពួកមន្ត្រីចាត់ចែងចែកទឹកដីឲ្យបណ្តាពស្ត្រជាចំណែកៗ តាមសមត្ថានឹង
 ការចិញ្ចឹមជីវិត កាលសូឡង់រៀបចំធ្វើដូច្នោះ ក៏ចែកប្រជាជនអាថ៌ន្សំ
 ចេញជា ៤ ថ្នាក់តាមធនធានដែលមានតិចច្រើន គឺពួកដែលមានទ្រព្យ
 ច្រើនក៏មានអំណាចច្រើន តែភោងបង់ពន្ធដារក៏ច្រើនដែរ ចំណែកឯអ្នក
 ដែលមានធនធានតិចតួចស្តេចស្នើក៏មានអំណាចតិចឬមិនមានឡើយតែបង់
 ពន្ធក៏តិចឬមិនបាច់បង់ឡើយ ជាអ្នកមិនបាច់ធ្វើការងារអ្វីដល់ស្រុកទេស ។
 ដូចជាមនុស្សថ្នាក់ទី៤នេះមិនមានអំណាចបោះឆ្នោតក្នុងកិច្ចការស្រុកទេស
 មិនបាច់បង់ពន្ធដារ មិនបាច់ធ្វើទាហានផង ។ ការបែងជាទំរុំណ្ណោះបែបនេះ

រមែងខុសច្រកពីរឿងវាដែលមានមកក្នុងពន្យារការរបស់ជនជាតិដទៃតៗ
 ពោលគឺជនជាតិដទៃតៗ ប្រកាន់យកកំណើតជាធំក្នុងការថែទាំខ្ញុំវាណ្ណៈ
 តែពួកអាថ៌កំបាំងប្រកាន់យកគ្រងមានគ្រឿងប្រមាណ ទោះបីកើតក្នុងត្រ-
 កូលខ្ពស់ទាបមិនជាសំខាន់ទេ ហេតុនេះវាណ្ណៈមិនសូវជាផ្លូវសំបូរទេ
 សម្រាប់ជនជាតិដទៃតៗ តែពួកអាថ៌កំបាំងសំបូរបានជាទិច ពោលគឺពួក
 អាថ៌កំបាំងអាចស្តុះស្តួងកាន់វាណ្ណៈខ្ពស់ប្តូរយុទ្ធិមកទាបវិញក៏បាន វិធីនេះ
 ព្រះចៅដែលដឹកនាំទ្រង់នាំយកទៅប្រើ ដូចមានសំដែងក្នុងប្រវត្តិ-
 សាស្ត្ររបស់គ្រងរាមនោះស្រាប់ ។

ការប្រជុំនៃពួកវាណ្ណៈ— តាំងអំពីលទ្ធិរបស់សូឡូនីជាទីនិយមប្រើក្នុងស្រុក
 អាថ៌កំបាំងហើយ ការគ្រប់គ្រងស្រុកអាថ៌កំបាំងមានលក្ខណៈជាប្រជាធិប-
 តេយ្យសុទ្ធៗ មានទីប្រជុំធំនៅកណ្តាលជំនុំមហាជន ទីប្រជុំជាអ្នករើស
 សមាជិកឬអ្នកដំណាងរាស្ត្រ មានចំនួន ២០០ នាក់ ឬសេនាត (សភា
 ដំណាងរាស្ត្រ) ពួកនេះជាអ្នកព្រាងច្បាប់ ឬស្នើយោបល់ដែលខ្លួន
 ត្រូវការនឹងធ្វើជាច្បាប់ ហើយនាំចេញទៅបោះឆ្នោតក្នុងជំនុំរាស្ត្រម្តង
 ទៀត ។ ពួកសមាជិកអស់នេះ កាលដល់កំណត់តោងចេញចាកដំណែង
 នាទីជាសមាជិក តែនៅមានអំណាចទទួលនាទីធ្វើជាចៅក្រមកាត់
 ក្តីបាន ។

អំពីព្រឹត្តិកម្ម— តាំងអំពីសូឡុងបានបញ្ញត្តិច្បាប់ឲ្យចែកទឹកដីដល់បណ្តា
 ពស្ត្រហើយ ការធ្វើស្រែចំការច្បាប់ដំណាក់ក្លាយទៅជារបស់ដែលប្រជា-
 ជននៅស្រុកអាថែន្ស៊ីខ្ញុំខ្លួនខ្លាយធ្វើឡើងទៀត ឯការចិញ្ចឹមសត្វនោះមាន
 តិចទើបពួកអាថែន្ស៊ីមានសត្វចិញ្ចឹមតិច ទើបមានច្បាប់ហាមប្រាមមិន
 ឲ្យសម្លាប់សត្វពាហនៈនឹងកូនច្រៀម-ពពែ ឯសេះនោះកាន់តែកក្រណាស់
 ទៅទៀត បើអ្នកណាមានសេះ គេកាប់ជាអ្នកមានទ្រព្យស្តុកស្តម្ភ
 ហើយកាប់ចូលក្នុងវណៈទី ២ នៃវណៈទាំង ៤ ដែលពោលមកហើយខាង
 លើនេះ ។

(នៅមានត)

ទំនៀមទម្លាប់នឹងរឿងព្រេងនៅស្រុកខ្មែរ

អំពីអ្នកតា យ៉ាងម៉េច

តាមទំនៀមទម្លាប់ នៅក្នុងខែត្រពោធិ៍សាត់នៃក្រុងកម្ពុជា គេតែងធ្វើបុណ្យឡើងអ្នកតា ហៅថា អ្នកតាយ៉ាងម៉េច ជារឿងរាប់ជរាមកតាំងអំពីអតីតកាល ដ្បិតអ្នកតានេះជាអ្នករក្សាស្រុក អ្នករក្សាសន្តិភាពជាអ្នកបង្កើនរក្សាឲ្យបានចម្រើនផលព្រះធរណី ។

នៅក្នុងតំបន់ខែត្រពោធិ៍សាត់ ដែលជាចន្លោះទន្លេសាបនឹងជន់ភ្នំជាច្រើន ពួកខ្មាំងដែលលុកលុយចូលស្រុកក្នុងសតវត្សរ៍មុនៗនេះ បានទុកដានស្នាមគំនូសយ៉ាងជាក់ច្បាស់នៅតំបន់នោះ ។ ចាស់សព្វថ្ងៃនេះកាលដែលខ្លួននៅក្មេង បានឮចាស់ទុំជាន់ដើមដំណាល អំពីសេចក្តីទុកលំបាកវេទនាក្នុងស្រុក ក្នុងពេលដែលពួកខ្មាំងសត្រូវតិក្រាចូលមកលុកលុយទន្លេក្នុងស្រុកម្តងៗ ។ រឿងអ្នកតាយ៉ាងម៉េចនេះ ជារឿងព្រេងចាស់យូរអង្វែងមកហើយ ប៉ុន្តែនៅតែសំដែងឲ្យឃើញការប្រែប្រួលផ្សេងៗ ក្នុងពេលមានសឹកសង្គ្រាម ។ រឿងនេះដាច់រដាច់ច្រឡកច្រឡំ ពិបាកនឹងរៀបប្រមូលឲ្យបានស្រួល ប៉ុន្តែតាមដែលគេដំណាលគ្នាមកដូចមានខាងក្រោមនេះ

*
* *

គេដំណាលថា: ក្នុងសតវត្សរ៍ទី ១៦ កាលដែលពួកខ្មាំងវាយយក
 ក្រុងលង្វែក ពួកនេះបានធ្វើដំណើរលុកចូលមកពីទិសខាងត្បូង រាយគ្នា
 ពាសពេញក្នុងខែត្រពោធិ៍សាត់ ធ្វើទុក្ខធ្វើបាបអ្នកស្រុកច្រើនកន្លែង ។
 ពួកខ្មែរមានចិត្តក្លាហានទំទប់ទល់ខ្មាំងសត្រូវខ្មាំងណាស់ដែរ ប៉ុន្តែទប់មិន
 ឈ្នះ ប្រជាជនក្នុងស្រុកដែលពួកខ្មាំងរឹបជាប់ដុតផ្ទះសំបែង ដុតវត្តអាម
 ឆេះផ្សេងៗនឹងតាំងផ្ទៃមេឃ ក៏នាំគ្នារត់បាត់បាយ ។ ពេលដែលក្នុង
 ស្រុកមានទុក្ខវេទនាយ៉ាងដូច្នោះ មានចៅហ្វាយស្រុកម្នាក់ដែលឆន្ទ្យវតារ
 មិនបានកត់ឈ្មោះទុក ក៏ស្និប្បជីវិតជួយស្រុកទេស ដោះទុក្ខវេទនារបស់
 មនុស្សរួមជាតិជាមួយគ្នា ។ បើតាមធម្មតា គេយល់ថា មនុស្សលោក
 ដែលមានក័យម្តងៗ ត្រូវតែយកជីវិតណាមួយទៅបូជាអារក្សអ្នកតាដែល
 ទ័ងសំបុរានឹងយើងនោះ ទើបបានសេចក្តីសុខស្ងប់ ។

តាមរឿងនេះមានដំណាលថា មានថ្ងៃមួយក្នុងរដូវប្រាំងពេលដែល
 ព្រះអាទិត្យជ្រៀងជ្រៃ ចៅហ្វាយស្រុកនោះ ក៏បន្តិបំឡែគេដឹករណ្តៅ
 ខ្មោច ១ យ៉ាងធំហួសធម្មតា រួចចៅហ្វាយស្រុកនោះ ក៏បណ្តើរគ្នាទាំង
 ពីរនាក់ប្តីប្រពន្ធ ស្ងៀកពាក់សំពត់អាវពេញយស ចុះទៅក្នុងរណ្តៅ
 នោះ គួរឲ្យអស្ចារ្យណាស់ ហើយក៏អង្គុយស្ងៀមនឹកផ្សងជាវូចស្រេច
 ក៏ដេកព្រមគ្នាទាំងពីរនាក់នៅលើដីត្រជាក់នៅបាតរណ្តៅនោះ រួចបន្តិបំ
 ឲ្យពពួកអ្នកដែលនៅជិតខាងនោះលុបរណ្តៅ តាំងពីពេលសៀលជិត

ព្រលប់ហួតដល់យប់ អុជចង្កុះនាំគ្នាលុបតទៅទៀតទើបហើយស្រេច ។

ក្នុងពេលនោះ គងសឹកលាន់ពួស្បែកនិងវាំងយ៉ាងណា ចអាធម្ម ។

បុរសស្រ្តីទាំងពីរនាក់ ដែលស្និបរដ៏រិតដោយមានចិត្តស្រឡាញ់ ស្រកទេសនឹងជនរួមជាតិនោះក៏សន្មតថា ខ្ញុំស្លាប់ទៅនេះ ព្រលឹងខ្ញុំទាំង ពីរនាក់ទៅជួបគ្នានៅស្ថានលោកនាយ ហើយនឹងអំពាវនាវដល់អ្នកតា សូមឲ្យប្រកាសប្រាប់ដល់ខ្មោចបិសាចដែលមានប្អូនខ្ញុំអាណិតទាំងប្អូនខ្ញុំ ឲ្យត្រឡប់មកក្នុងលោកនេះវិញមុន ១ អាទិត្យ ដើម្បីមកធ្វើទណ្ឌកម្មសម្រាប់ ពួកខ្មាំងសត្រូវឲ្យបានយ៉ាងច្រើន ។

លុះ ៨ ថ្ងៃតមក ក្នុងពេលដែលទុក្ខវេទនាមកគ្របសង្កត់ជាពន្លឹក ក៏ស្រាប់តែពួសំឡេងមួយយ៉ាងប្លែក ស្រែកឡើងក្នុងវេលាព្រឹក ពិត ដូចពាក្យសន្មតរបស់ខ្មោចចៅហ្វាយស្រកនោះ ។ ឯសូរសព្ទពួកដូចជាសត្វ ទទះស្លាប់ហើរយ៉ាងច្រើន ដោយមានប្រផ្នូលនេះ អ្នកស្រកក៏មានសេចក្តី រីករាយដោយដឹងថា អ្នកតានាំខ្មោចបិសាចមកជួយសង្រ្គោះយើង ដែល មានជីវិតរស់នៅនេះហើយ ។ ក្រោយពីនោះបន្តិច ជម្ងឺអាសន្នពោតក៏ បណ្តាលកើតឡើងក្នុងកងទ័ពពួកខ្មាំងសត្រូវ ដោយអំណាចមន្តអាគម របស់អ្នកតានឹងខ្មោចបិសាច ។ ពួកខ្មាំងក៏ដកទ័ពរត់ថយខ្ចាត់ខ្ចាយចេញ អំពីស្រកទៅវិញទាំងអស់ ពួកខ្លះក៏ស្លាប់ផែកដេរដាសពាសពេញទាំង រាល់ ទៅជាចំណីអាហាររបស់ពួកសត្វគ្មាននឹងសត្វសាហាវ ។

តាមរឿងនេះ យើងឃើញថា ពន្ធនាគារនឹងរឿងត្រង់ច្រឡំក្រឡំ
 គ្នាណាស់ ។ បុណ្យឡើងអ្នកតានោះ គេធ្លាប់តែធ្វើនៅវាលស្រែដែល
 ហៅថា បន្ទាយជ័យ ជាទីពូកដល់ជ័យជំនះរបស់អ្នកតានឹងពួកខ្មោច
 តែងបន្ទាយនោះប្រហែលជាធ្វើដោយដី ។ ទំហំបន្ទាយនោះ តាមគេ
 វា មិនតូចជាង ២.០០០ ម៉ែត្រក្នុងមួយជ្រុង ។ គេមើលទៅនៅឃើញ
 ទំនងទំនាបខ្លះ ដែលជាកន្លែងដែលគេយកដីមកធ្វើបន្ទាយនោះ ប្រសិន
 បើគេរុកចូលទៅក្នុងត្រីកោណ ប្រហែលជានឹងឃើញនៅសល់កេរ្តិ៍ដំណាល
 នៃកំពែងនេះខ្លះ ឯទីបន្ទាយនេះទៀតក៏មិនឆ្ងាយអំពីបន្ទាយដូនអី
 ដល់ធ្វើដោយថ្មហើយត្រូវពួកខ្មាំងលុកលុយវាយយកកាលពីសម័យនោះ
 កនៅសល់តែកំទេចបាក់បែកនៃដុំថ្ម ។

សព្វថ្ងៃនេះ កន្លែងបន្ទាយចាស់នេះទៅជាដីដំបូកដុះត្រៃអស់ទៅ
 ហើយ ឃើញនៅភ្នំមូស្លីក ១ ជាគ្រឿងសំគាល់ថានៅទីនេះហើយដែល
 វាមនុស្សចិត្តលុះបរិច្ចាគជីវិតបូជាអ្នកតានៅក្នុងស្រុកជាលើកក្រោយ
 ផ្តុំសំ ។ ទីនោះហើយដែលជាលំនៅរបស់អ្នកតាយ៉ាងម្យ៉ាង សព្វថ្ងៃនេះ
 នៅមានគេអុជទៀន-ធ្មបបូជានៅឡើយ ។ ក្នុងឆ្នាំនេះ ដីដំបូកនោះក៏
 កាន់តែរីកចម្រើន បើតាមជំនឿរបស់ខ្មែរនឹងចិនគេថាជាប្រផលល្អ ក្នុង
 ពេលដែលធ្វើបុណ្យឡើងអ្នកតា ពួកជនទៅជួបជុំគ្នាឈរជុំវិញខ្លួននោះ

ទាំង ៣ ទិស ឯរូបអ្នកតានៅពីខាងកើតធ្វើពិធីវិសេសបូជា រូបនេះជាមនុស្ស
ចាស់ម្នាក់នៅម្ខាងម្នាក់ក្នុងមុខគ្នាគោរព មិនមែនជាមនុស្សប្រាំឡើយ ។

នៅខាងមុខរូបមានម្លូប១ ស្លឹក មានក្បាលជ្រក១ គូសប្រាប់បូជា លុះរូប
នោះស្រីគូបូជាស្រេច ទើបពពួកជនដែលទៅមើលនៅជុំវិញនោះក៏ជ្រួត
ទឹកដែលគេអប់ទៅលើដី រួចមានភ្លើង ១ វង់ប្រគំឡើង ហើយគេដុតក្រ-
ដាសមាសក្រដាសប្រាក់បូជាដោយគោរព នៅក្រោមភាសនៈអ្នកតា ។

នៅឆ្ងាយពីនោះបន្តិច មានព្រះសង្ឃ ១ ក្រមគង់ក្រោមរោងស្លឹក
ក៏ក្រោកនិមន្តទៅប្រើតាងរាជវិគ័ដុំវិញដំបូកនោះ រួចស្រីគូធម៌ ១ ចប់
ដើម្បីសំដែងឲ្យឃើញថា ពុទ្ធសាសនាគឺមិនយល់ទាន់នឹងការវិសេ
សបូជាព្រលឹងដែលគេធ្លាប់បូជាតាំងពីបុរាណកាលមកដរាបមកដល់សព្វ
ថ្ងៃនេះ ។

ការដែលលោកសង្ឃស្រីគូធម៌នេះ ត្រាន់តែជាកិច្ចបំបែកវិសេសបូជា
អ្នកតានោះទៅជាពីរលើក ដ្បិតតម្កល់នោះមក រូបអ្នកតាក៏ត្រឡប់មក
ធ្វើកិច្ចបូជាឡើងវិញ ឯលោកសង្ឃក៏ត្រឡប់ទៅឯរោងរបស់លោកវិញ
ដែរ ក្នុងលើកនេះ រូបអ្នកតាក៏ហៅពួកមន្ត្រីមួយក្រុមនៅយុំជិតទីនោះ ឲ្យ
មកពិសាក្រិយាជាកិច្ចិយសចំពោះអ្នកតា ។ ឯរបៀបពិសានេះ គឺត្រាន់
តែធ្វើកិច្ចដូចជាពិសាប៉ុណ្ណោះទេ ។

គតិទោះមកមានកិច្ច ១ យ៉ាងប្លែក ដែលជាពិធីរំលឹកដល់របៀបបុ-
 ពណ៌ គឺមានក្មេងកំឡោះ ២ នាក់ តែងខ្លួនពាក់មកុដស្នែងគោចងក្លាប់គ្នា
 ហើយហិចហោះរំលែកជាទំនងច្បាំងគ្នា ព្រមជាមួយនឹងក្មេងៗផ្សេង ក្នុងពេល
 នោះមានមនុស្សម្នាក់ទៀត ហាក់ចូលមក ក៏ត្រូវគោមនុស្សនោះទ្រង់ដេញ
 ដល់ដេញបុរះ តែមនុស្សនោះមានជ័យជំនះឈ្នះគោព្រៃវិញ ហើយក៏កាត់
 កសម្លាប់ដោយចង្ហើន ១ តូច ។ ឯវិធីរំលែកពាក់ស្នែងនេះ ខ្ញុំធ្លាប់ឃើញ
 តែក្នុងតំបន់ស្រុកពោធិ៍សាត់ប៉ុណ្ណោះ មិនដឹងជាមានគេធ្វើនៅទីដទៃដែរ
 ឬគ្មានទេ ។ មើលទៅវិធីរំលែកនេះជាវិធី ១ ដែលត្រូវធ្វើក្នុងពេលឡើង
 អ្នកតា ។ ចុះសត្វថ្ងៃនេះ ម្តេចក៏គេត្រូវប្រាប់ជាកាន់កាំភ្លើងគ្រី (កាំភ្លើងរបស់
 យុ) ហើយយកវាទៅដុតធ្វើជាស្បែកកាំភ្លើងវិញ? របៀបថ្មីនេះមើលទៅ
 មិនត្រូវទំនងទេ ប្រហែលទំនៀមទម្លាប់នេះបានចាក់បូសមាំមកជាយូរ
 អង្វែងមកហើយ ដល់មកសត្វថ្ងៃ មុនដែលនឹងបាត់បង់សាបសូន្យទៅនោះ
 គេក៏នៅត្រូវធ្វើខ្លះដែរ តែធ្វើត្រឹមបន្តិចបន្តួចខុសពីរបៀបចាស់ ក្រៅពី
 នេះនៅមានការថ្វាយក្របីៗទៀតទុកសម្រាប់ប្រើក្នុងការបុណ្យនោះកាល
 បើត្រូវការប្រើ ។

ការពាក់ស្នែងនេះ ប្រហែលជាកេរ្តិ៍ដំណែលនៃការប្រដល់ក្របីអំពី
 បុព្វណ្ណដូចមាននៅស្រុកអណ្តាមនឹងស្រុកព្រៃយួននៅសត្វថ្ងៃនេះ ។

ក្នុងពេលដែលគេធ្វើពិធីបុណ្យផ្សេងៗនោះ ពួកមនុស្សមកកុះករដួបដុំ
 គ្នាលេងសប្បាយនៅទីនោះ ។ ពួកចិនក៏នាំយកទំនិញកំប៉ុកកំប៉ុកមកដាក់
 លក់ដេរដាស ។ ស្រីៗនឹងកូនក្មេងក៏សើចលេងសប្បាយ ក្មេងក៏ប្រគំពូសូរ
 រងំ ពួកខ្លះដាក់បាត្រលោកសង្ឃដោយសុខា ជ្រះថ្លាដែលដាក់ដេម្រៀបគ្នា
 លើជើងម៉ា ។ ជិតទីនោះមានពួកស្រីៗជាស្រ្តីយ៉ាងប្រញាប់ប្រញាល់ ដួក
 ដល់ពេលប្រគេនចង្ហាន់លោកសង្ឃហើយ ។ ថ្ងៃក៏ចាំនឹងពន្លឺទៅលើថ្នក
 ទឹកដែលទើបរាំងភ្លៀងថ្មីៗ ស្លឹកឈើត្រូវពន្លឺព្រះអាទិត្យចាំងធ្លុះធ្លុះផ្ទុកមាន
 សណ្ឋានដូចត្បូងពេជ្រ ពពកក៏រសាត់អណ្តែតនៅលើមេឃ ថ្ងៃនេះ
 ហើយដែលជាថ្ងៃក្សេមក្សាន្តរបស់បណ្ឌាជន ។ បណ្ឌាជនជាតិខ្មែរចេះ
 រក្សាទុកបានយ៉ាងអស្ចារ្យ នូវកិរិយាសមរម្យរបស់ជាតិ នឹងបូកពារ
 របស់ខ្លួន ក្នុងពេលក្សេមក្សាន្តរបស់បណ្ឌាជននេះ ។

ការធ្វើពិធីបុណ្យអស់នេះ សម្រាប់ជាទិវាពួកមួយយ៉ាងធំ ដល់ហេតុ
 កេរ្តិ៍ដែលកន្លងមកហើយ លុះកាលតៗមកពិធីនេះក៏រៀវរាយទៅ តែ
 នៅមានទ្រង់ទ្រាយបុណ្យជាន់ចាស់នោះជាប់មកជាមួយនឹងពិធីខាងលិខិត
 សាសនា ពិធីបុណ្យអស់នេះហើយដែលកើតមកហើយជាវេលាច្រើន
 សតវត្សរ៍នៅកណ្តាលព្រៃព្រឹក្សដ៏ស្តុកស្តុកស្មាញបិទបាំងប្រទេសខ្មែរ ។

រឿងព្រេងខ្មែរ - រឿងអាឡេវី (ទី ២)

របស់អ្នកនាវាប្រាជ្ញាធិបតី យ៉ែន ចាណូណ៍ក្រុមព្រះរាជទ័ព

ត្រាទេះនឹងពណ៌នាំអំពីរឿងបរម្យាគាជា រឿងបុរាណដែលមាននិយាយ
 គៗ តាមកថា មានបុរសម្នាក់ឈ្មោះអ្នកនោះ ប្រពន្ធឈ្មោះនាងដោះ
 មានកូនប្រុសម្នាក់ឈ្មោះអាឡេវី ឯកូននោះលុះធំឡើងអាយុ ៧ ឆ្នាំ ជា
 ក្មេងមានប្រាជ្ញា ដឹងជាម្តាយអាពុកល្ងង់ មិនចេះធ្វើការរកស៊ី ជាអ្នកក្រ
 ពិបាក វាក៏និយាយនឹងម្តាយអាពុកវាថា ម៉ែអើយ ឥអើយ ឥឡូវនេះយើង
 គ្មានបរធ្វើការរកស៊ីអ្វីនឹងគេបានជាយើងក្រ បើដូច្នោះខ្ញុំស្រឡាញ់យើងធ្វើ
 ស្រែ ខ្ញុំប្រាជ្ញយើងទៅធ្វើចំការ ឯខ្ញុំទៅធ្វើស្រែជាមួយនឹងឥដ្ឋ បើ
 យើងអត់ស្វាម្មមកស៊ី ប្តីប្រពន្ធនឹងស៊ី ម្តាយមកយកពិដ្ឋនេះទៅស៊ី ។ អា
 ឡេវីនឹងអាពុកម្តាយគិតគ្នាព្រមហើយ ក៏រៀបប្រដាប់ប្រដាឡើងទៅធ្វើ
 ស្រែ លុះទៅនៅស្រែយូរ អាឡេវីនឹកចង់ស៊ីនំហើយវាគិតថា បើដូច្នោះ
 អញនឹងបញ្ជាតមែនអញយកនំស៊ី គិតហើយប្រាប់ឥដ្ឋវាថា ឥដ្ឋ ខ្ញុំទៅ
 ជួយកសិករមកស៊ី ឯអាពុកក៏ឲ្យកូនទៅផ្ទះ អាឡេវីដើរទៅដល់កណ្តាល
 ផ្លូវ បានឃើញវត្តលោកសង្ឃ ក៏ចូលទៅថ្វាយបង្គំរកលោកការសក់ឲ្យ
 លុះការរួចហើយក្រាបថ្វាយបង្គំលា លោកទៅ លុះទៅដល់ជិតផ្ទះ អា
 ឡេវីយកសំពត់ទទួរក្បាលហើយធ្វើជាយំចូលទៅក្នុងផ្ទះ ឯម្តាយឃើញ

កូនយំដូច្នោះ ក៏សួរទៅកូនថា ថ្មីក៏កូនយំ អាឡេវ៉ាធ្វើជាយំខ្លាំងឡើងទៀត
 ឯម្តាយឃើញកូនរឹតតែយំខ្លាំងឡើងដូច្នោះ ក៏សួរទៅទេ ហើយបើក
 សំពត់អំពីក្បាលកូនចេញ ឃើញក្បាលការលើនីរឹតតែសន្ស័យហើយ
 សួរទៀតថា ហេតុអ្វីក៏បានជាការសក់ហើយយំដូច្នោះ អាឡេវ៉ាប្រាប់
 ទៅម្តាយថា ឧត្តាភ័យស្លាប់ទៅហើយ នាងនោះលុះឮកូនថាដូច្នោះ
 ក៏គក់ទ្រូងស្រែកទូញយំស្រណោះអាឡេវ៉ាអាស័យ រៀបរាប់ពីកាលចាប់
 ដៃបានគ្នាជាប្តីប្រពន្ធរៀងដរាបមក ឯអាឡេវ៉ាឃើញម្តាយយំសង្រួន
 សង្រួនដូច្នោះ ក៏អង្វរលួងលោមម្តាយថា អ្នកម៉ែអើយ កុំអ្នកយំ បើ
 អ្នកចេះតែយំ តើធ្វើដូចម្តេចនឹងបានធ្វើបុណ្យឲ្យទានបញ្ចូនទៅឲ្យឧ ឯ
 នាងនោះជាម្តាយឮអាឡេវ៉ាជា កូនអង្វរយាត់មិនឲ្យយំហើយ សួរទៅអា
 ឡេវ៉ាថា បានរៀបបញ្ចុះខ្មោចឧឯងរួចហើយឬនៅ អាឡេវ៉ាប្រាប់ម្តាយថា
 ខ្ញុំបានពិនិត្យស្រុកឲ្យគេជួយរៀបបញ្ចុះខ្មោចឧរួចល្អល្អាចហើយ នាង
 នោះឮកូនថាដូច្នោះ ក៏ម្នីម្នា រៀបធ្វើនំអន្សមនំគមចំណីចំណុកហើយ
 និយាយនឹងអាឡេវ៉ាថា កូនអើយ ឯនិយកចំណីនឹងទៅធ្វើបុណ្យឲ្យឧឯង
 ចុះ អញមិនទៅទេ បើអញទៅឃើញស្រែដែលឧឯងធ្វើនឹងកន្លែងដែលឧ
 ឯងនៅនឹងផ្លូវខ្មោចឧឯងនោះ ម្តាយរឹងជា កើតទុក្ខច្រើនឡើងទៀត បើ
 ដូច្នោះឯងទៅចុះ អាឡេវ៉ាឮម្តាយថាដូច្នោះ ក៏នឹកអរក្នុងចិត្តណាស់ ដ្បិត
 ត្រូវនឹងគំនិតខ្លួនដែលកុហកម្តាយនោះ ហើយក៏ម្នីម្នារៀបសង្រួនយកនំ

ដាក់សន្តិភាពស្របច្បាប់ទៅ លុះទៅដល់ពាក់កណ្តាលផ្លូវ ដាក់
អម្រែកពាលើស្មៅហើយអង្គុយស្ងប់នឹងចំណីចំណុកលុះត្រាតែឆ្អែក ហើយ
នៅសល់ខ្លះ អាឡេវៀបទុកយកទៅផ្លែឥត លុះទៅដល់ជិតខ្ទមឥតវាធ្វើជា
យំទៀត ឯអ្នកនេះជាអាពុកឃើញកូនយំហើយឃើញសក់ទើបនឹងការ
ដឹង ដូច្នោះក៏សួរទៅថា កូនអើយថ្វីក៏ឯងយំហើយការទាំងសក់ក្បាល
ដូច្នោះ អាឡេវៀបប្រាប់ទៅអាពុកថា ឥឡូវនេះម៉ែគាត់ស្លាប់ទៅ
ហើយបានជាខ្ញុំការសក់ អស់បងប្អូនគេរៀបធ្វើបុណ្យឲ្យម៉ែ បានជាមាន
ទាំងនេះ ឥឡូវនេះខ្ញុំយកមកផ្ញើឥតឯងពិសា ឯអាពុកជាមនុស្សឆោតល្ងង់
ណាស់ ឮកូនប្រាប់ដូច្នោះក៏យំនឹកអាណិតប្រពន្ធ ហើយនិយាយនឹងអា
ឡេវៀថា កូនអើយ អំពីថ្ងៃនេះទៅអាពុកលែងទៅទន្ទេនោះទៀតហើយ
ឯអាឡេវៀថាអាពុកលែងទៅស្រុកដូច្នោះ ក៏នឹកអារក្សចិត្តថាត្រូវនឹងគំនិត
ខ្លួនគិត ។

លុះយូរបន្តិចទៅ អាឡេវៀនិយាយនឹងអ្នកនេះជាអាពុកថា ឥឡូវនេះ
ឥឡូវនេះឥឡូវនេះនៅតែពិរោះនឹងខ្ញុំដូចសព្វថ្ងៃនេះពិបាកណាស់ គ្មានអ្នកណា
នឹងដណ្តាំបាយស៊ី គ្មានអ្នកណាដេរសំពត់អាវស្បែកដណ្តប់ បើដូច្នោះ
ឥឡូវនេះដណ្តឹងប្រពន្ធយកមកគ្រាន់នឹងដាំបាយដងទឹកបុកស្រូវ ទើបយើង
មិនសូវឡើយហត់ដូចសព្វថ្ងៃពេកទេ ។ (ពេលនោះ)